

ತೋಟಗಾರಿಕೆಯಲ್ಲಿ ಸ್ವ ಉದ್ಯೋಗ ಅರಸುತ್ತಿರುವಿರಾ !

ವಿಜಯಮಹಾಂತೇಶ ಮತ್ತು ವಿಜಯಾ ಹೊಸಮನಿ

ವಿಸ್ತರಣಾ ನಿರ್ದೇಶನಾಲಯ, ತೋವಿವಿ, ಬಾಗಲಕೋಟೆ - ೫೮೭ ೧೦೧

☎: ೭೪೧೧೬ ೨೮೪೭೦

ಮಿಂಚಂಚೆ: vijay3526@yahoo.co.in

"ಅಕಾರಿ ದುಡಿ ಅರಸನಾಗಿ ಉಣ್ಣು" ಎಂದಾಕ್ಷಣ ನೆನಪಿಗೆ ಬರುವುದು ದುಡಿಮೆಯು ಬೇಡುವುದೇನನ್ನು ಎಂಬುದು. ಸ್ವಂತ ಉದ್ಯೋಗ ಕೈಕೊಳ್ಳುವವರು ಸುಮ್ಮನೆ ಅರಸರಾಗುವುದಿಲ್ಲ. ಪರಿಶ್ರಮದಿಂದ ಮಾತ್ರ ಗಳಿಸಲು ಸಾಧ್ಯ. ಈ ಲೇಖನದಲ್ಲಿ ಸ್ವಾವಲಂಬಿಗಳಾಗಿ ಬದುಕುವುದು ಹೇಗೆಂಬುದನ್ನು ಮಾರ್ಗಿಕವಾಗಿ ತಿಳಿಸಲಾಗಿದೆ. ವಾಣಿಜ್ಯೋದ್ಯಮ ತೋಟಗಾರಿಕೆಯನ್ನು ತಮ್ಮ ಉಪಜೀವನಕ್ಕೆ ಸ್ವಂತ ಉದ್ಯೋಗವೆಂದು ಅರಿಸಿಕೊಳ್ಳಬಯಸುವವರು ಅರಿತುಕೊಳ್ಳಲೇ ಬೇಕಾದ ಕೆಲ ಅಂಶಗಳನ್ನು ಲೇಖಕರಿಲ್ಲ ಪಣ್ಣಿಮಾಡಿದ್ದಾರೆ.



ತೋಟಗಾರಿಕೆ ಒಂದು ಅದ್ಭುತ ಕ್ಷೇತ್ರ. ಇದರಲ್ಲಿ ಆಸಕ್ತಿಗೆ ಸ್ವಉದ್ಯೋಗ ಅವಕಾಶಗಳು ಬಹಳಷ್ಟಿವೆ. ನೀವು ಸ್ವಉದ್ಯೋಗಿಗಳಾಗಲು ಮಹಾನ ಉದ್ಯೋಗಿಗಳ ಜೀವನ ಚರಿತ್ರೆ ಓದಿ ಪ್ರೇರಣೆ ಪಡೆದುಕೊಳ್ಳಬೇಕು. ಜಗತ್ತಿನ ಎಲ್ಲ ಮಹಾನ ಉದ್ಯಮಿಗಳು ಆರಂಭದಲ್ಲಿ ನಷ್ಟ, ಅವಮಾನ ಸಹಿಸಿರುವವರೇ ! ಇವುಗಳನ್ನೆಲ್ಲ ಯಶಸ್ವಿನ ಮೆಟ್ಟಿಲಾಗಿಟ್ಟುಕೊಂಡು ಇಗ ಅವರು ಮಹಾನ ಉದ್ಯಮಿಗಳಾಗಿದ್ದಾರೆ. ಸ್ವಉದ್ಯೋಗಿಗಳಾಗಲು ಅವರಲ್ಲಿರಬೇಕಾದ ಪ್ರಮುಖ ಗುಣಗಳು

- ಸೇವಾ ಮನೋಭಾವ- ಪ್ರತಿಯೊಬ್ಬ ಉದ್ಯಮಿಯಾಗುವ ವ್ಯಕ್ತಿ ಫಲಾಪೇಕ್ಷೆಗಳಿಲ್ಲದೆ ಸೇವಾ ಮನೋಭಾವದಿಂದ ದುಡಿದರೆ ಯಶಸ್ಸು ತಂತಾನೆ ಬರುವುದು.
- ಸ್ವಉದ್ಯೋಗಿ ಉದಾರತೆಯನ್ನು ಮೆರೆಯಬೇಕಾಗುತ್ತದೆ. ಅಂದರೆ ದೊಡ್ಡ ಗುಣದಿಂದ ತನ್ನ ಪರಿಧಿಯಲ್ಲಿ ಕಾರ್ಯನಿರ್ವಹಿಸುವ ಆಳುಗಳ ಜೊತೆ ಮತ್ತು ಗ್ರಾಹಕರ ಜೊತೆ ಉದಾರತೆಯಿಂದ ವರ್ತಿಸಬೇಕು. ಇದರಿಂದ ಆಳುಗಳು ಹೆಚ್ಚು ಕೆಲಸಮಾಡಿ ಉತ್ಪಾದಕತೆ ಹೆಚ್ಚುವುದು.

ಗ್ರಾಹಕರು ಹೆಚ್ಚಿನ ಸಂಖ್ಯೆಯಲ್ಲಿ ನಿಮ್ಮ ಉತ್ಪನ್ನಗಳನ್ನು ಖರೀದಿ ಮಾಡುವರು.

- ಸದಾ ಯಶಸ್ವಿಯಾಗಿರಬೇಕಾದರೆ ಅವಿರತ ಪರಿಶ್ರಮ ಹಾಗೂ ಕಲಿಕೆ ಎರಡೂ ಬಹು ಮುಖ್ಯ. ಇದು ಕಾಲಕ್ಕೆ ತಕ್ಕಂತೆ ತಮ್ಮ ಉದ್ಯಮಿಯನ್ನು ಮೆಲ್ದರ್ಜೆಗೇರಿಸಲು ಹಾಗೂ ಇತರ ಉದ್ಯಮಿದಾರರ ಜೊತೆ ಸ್ಪರ್ಧೆ ನಡೆಸಲು ಸಹಕಾರಿಯಾಗುವುದು.

ಒಬ್ಬ ವ್ಯಕ್ತಿ ಸ್ವಉದ್ಯೋಗಿಯಾಗಬೇಕಾದರೆ ಮೊದಲು ಕೈಗೊಳ್ಳಬೇಕಾದ ಕೆಲವು ಕಾರ್ಯಗಳು

- ಕುಟುಂಬದ ಕಲ್ಯಾಣ ದೃಷ್ಟಿ ಇಟ್ಟುಕೊಂಡು ಉದ್ಯೋಗ ಮಾಡಬೇಕು.
- ಸರ್ವಜ್ಞ ಹೇಳಿದಂತೆ 'ಸರ್ವಜ್ಞ ಎಂಬುವವನು ಗರ್ವದಿಂದಾದವನೆ, ಸರ್ವರೊಳಗೊಂದು ನುಡಿಗಲಿತು ವಿದ್ಯೆಯ ಪರ್ವತವೇ ಆದ ಸರ್ವಜ್ಞ ಎಂಬಂತೆ, ಸ್ವಉದ್ಯೋಗ ಮಾಡಲಿಚ್ಛಿಸುವವರು ಉತ್ತಮ ಕೇಳುಗರಾಗಿರಬೇಕು. ಇದರಿಂದ ಹಲವು ಮಾಹಿತಿ ಗ್ರಹಿಸಲು ಅನುಕೂಲವಾಗಿ ಯಾವ ಕ್ಷೇತ್ರವನ್ನು ಆಯ್ಕೆ

ಮಾಡಬೇಕೆಂಬ ನಿರ್ಧಾರ ಮಾಡಲು ಸಹಕಾರಿಯಾಗುವುದು.

- ಬೇಧ ಭಾವಗಳಿಲ್ಲದೆ ಎಲ್ಲರಿಂದ ಮಾಹಿತಿ ಪಡೆಯಬೇಕು. ಎಲ್ಲ ಬಲ್ಲವರಿಲ್ಲ, ಬಲ್ಲವರು ಬಹಳಿಲ್ಲವೆಂಬಂತೆ ಆದಷ್ಟು ಮಟ್ಟಿಗೆ ಮಾಹಿತಿಯನ್ನು ಹಲವರಿಂದ ಪಡೆದು ಸ್ವತಃ ನಿರ್ಧಾರ ತೆಗೆದುಕೊಳ್ಳಬೇಕು.
- ನೀವು ಆಯ್ಕೆ ಮಾಡಿದ ಕ್ಷೇತ್ರದಲ್ಲಿ ಈಗಾಗಲೇ ಯಶಸ್ವಿಯಾಗಿ ಲಾಭದಾಯಕವಾಗಿ ಉದ್ಯಮ ನಡೆಸುತ್ತಿರುವ ಉದ್ಯಮಿ ಹತ್ತಿರ ಕೆಲಸ ಮಾಡಿ ಅನುಭವ ಪಡೆಯಬೇಕು.
- ನೀವು ಆಯ್ಕೆ ಮಾಡುವ ಕ್ಷೇತ್ರದಲ್ಲಿ ಎದುರಾಗುವ ತೊಡರುಗಳ ಬಗ್ಗೆ ತಿಳಿದುಕೊಂಡಿರುವುದು ಬಹಳ ಅವಶ್ಯಕ.
- ಆಯ್ಕೆ ಮಾಡಿದ ಕ್ಷೇತ್ರ ವಿಷಯದ ಬಗ್ಗೆ ಸರ್ಕಾರ ಅಥವಾ ಸರ್ಕಾರೇತರ ಸಂಸ್ಥೆಗಳಿಂದ ತರಬೇತಿ ಪಡೆಯಬೇಕು.
- ನಿಮ್ಮ ಉದ್ಯಮದ ಫಲಾನುಭವಿಗಳ ಬಗೆಗೆ ತಿಳಿದುಕೊಳ್ಳಬೇಕು.
- ಈಗಿನ ತಂತ್ರಜ್ಞಾನ ಯುಗದಲ್ಲಿ ಫೇಸ್‌ಬುಕ್, ವಾಟ್ಸಾಪ್, ಟ್ವಿಟರ್, ಲಿಂಕಡಿನ್, ಮಿಂಚಂಚೆಗಳ ಬಳಕೆಯಿಂದ ನಿಮ್ಮ ಉದ್ಯಮಿಯ ಮಾಹಿತಿಯನ್ನು, ನಿಮ್ಮ ಸೇವೆಗಳನ್ನು ಪ್ರಚಾರ ಮಾಡಿ ಹೆಚ್ಚಿನ ಯಶಸ್ಸು ಪಡೆಯಬೇಕು.
- ಯಾವುದೇ ಕಾರಣಕ್ಕೂ ಸೋಲಿಗೆ ಎದೆ ಗುಂದಬಾರದು. ಬಸವಣ್ಣನವರು ಹೇಳಿರುವ ಹಾಗೆ ಕಾಯಕವೇ ಕೈಲಾಸ, ಕಾಯಕದಲ್ಲಿ ತೇಲಿದರೆ ಮುಕ್ತಿ ಯಶಸ್ಸು ಸಿಗುವುದು.

ತೋಟಗಾರಿಕೆಯಲ್ಲಿನ ಕೆಲವು ಕ್ಷೇತ್ರಗಳು ಸ್ವಉದ್ಧಿಮೆಗೆ ಬಹಳ ಅವಕಾಶಗಳನ್ನು ನೀಡುವವು ಅವುಗಳೆಂದರೆ

- ತೋಟಗಾರಿಕೆ ಸಂಸ್ಕರಣಾ ಉದ್ಯಮ
- ಮೌಲ್ಯವರ್ಧನೆ ಕೇಂದ್ರ
- ವ್ಯಾಪಾರ ಮಳಿಗೆಗಳ ಮೂಲಕ ಕೃಷಿಯು

ಪರಿಕರಗಳನ್ನೆಲ್ಲಾ ಒಂದೇ ಸೂರಿನಲ್ಲಿ ಒದಗಿಸುವುದು.

- ಹೈನುಗಾರಿಕೆ ಆಧಾರಿತ ತೋಟಗಾರಿಕೆ
- ಪರವಾನಗಿ ತೆಗೆದುಕೊಂಡು ರಫ್ತುದಾರರಾಗಬಹುದು.
- ಹೂಗುಚ್ಚ ತಯಾರಿಕೆ
- ಆಹಾರ ತಯಾರಿಕೆ ಕ್ಷೇತ್ರ
- ಜೇನು ಸಾಕಾಣಿಕೆ
- ನರ್ಸರಿ ಮಾಡುವುದು
- ಬ್ರಾಂಡ್ ಮಾಡಿ ಸಾವಯವ ಉತ್ಪನ್ನಗಳ ಮಾರಾಟ
- ಯಂತ್ರಗಳ ಬಾಡಿಗೆ ಕೊಡುವ ಮಳಿಗೆ
- ಅಣಬೆ ಉತ್ಪಾದನೆ
- ಎರೆಹುಳು ಗೊಬ್ಬರ ತಯಾರಿಕೆ
- ಬೇವಿನ ಹಿಂಡಿ, ಬೇವಿನ ಎಣ್ಣೆ ತಯಾರಿಕೆ
- ಒಕ್ಕಲುತನ ಹುಟ್ಟುವಳಿದಾರರ ಸಂಘ ಸ್ಥಾಪಿಸಿ ಕಂಪನಿ ತೆಗೆಯಬಹುದು.
- ಉದ್ಯಾನ ವಿನ್ಯಾಸ ಕ್ಷೇತ್ರ
- ಬೊನ್ನಾಯ ತಯಾರಿಕೆ
- ಸಸ್ಯಲಂಕಾರ ಕ್ಷೇತ್ರ
- ಬೀಜ ಗುಣಮಟ್ಟ ಪರೀಕ್ಷೆ
- ತಾಜಾ ಮತ್ತು ಸಂಸ್ಕರಿಸಿದ ಉತ್ಪನ್ನಗಳ ಗುಣಮಟ್ಟ ವಿಶ್ಲೇಷಣೆ ಕ್ಷೇತ್ರ
- ಅಂಗಾಂಶ ಕೃಷಿ
- ಹಣ್ಣು ಮತ್ತು ತರಕಾರಿ ಕೆತ್ತನೆ ಕ್ಷೇತ್ರ
- ಜಲ ಕೃಷಿ ಕ್ಷೇತ್ರ
- ಬೇಕರಿ ಉತ್ಪನ್ನಗಳ ಪುಷ್ಟೀಕರಣ.

ಸ್ವ ಉದ್ಯೋಗಕ್ಕೆ ಪೂರಕವಾಗಿರುವ ಸರ್ಕಾರದ ಕೆಲವು ಯೋಜನೆಗಳು

- ಕೌಶಲ್ಯ ಬಾರತ, ಸ್ಟಾರ್ಟ್ ಅಪ್ ಯೋಜನೆಗಳಿಂದ

ಉದ್ಯೋಗ ಸೃಷ್ಟಿ ಹಾಗೂ ವಿನೂತನ ಕಾರ್ಯಕ್ರಮಗಳಿಗೆ
ಸರ್ಕಾರದ ಸಹಾಯಧನ

- ಚೈತನ್ಯ ಸ್ವಯಂ ಉದ್ಯೋಗ ನೇರ ಸಾಲ ಯೋಜನೆ
- ಕಿರು ಸಾಲ ಯೋಜನೆ - ಭೂ ರಹಿತ ಕೃಷಿ
ಕಾರ್ಮಿಕರಿಗೆ ಸಾಲ ಯೋಜನೆ-ಇದು ಸಣ್ಣ ವ್ಯಾಪಾರಕ್ಕೆ
ಸೂಕ್ತವಾಗಿದೆ.
- ಅರಿವು ಶೈಕ್ಷಣಿಕ ಸಾಲ - ಇದು ಪೂರಕದಾರಿ
ಮಾಡಿಕೊಡುವುದು.

- ನ್ಯೂ ಪೂರ್ಣಿಮಾ ಯೋಜನೆ-ಸ್ವಸಹಾಯ ಗುಂಪುಗಳಿಗೆ.

ಸಾಹಿತಿ ಕಾವ್ಯಾನಂದರು ಹೇಳಿರುವ ಗಾದೆ
ಮಾತೊಂದು ನೆನಪಿಗೆ ಬರುತ್ತಿದೆ. 'ವಿದ್ಯೆ ಬಂತು, ವಿನಯ
ಹೊಯ್ದು; ಬುದ್ಧಿ ಬಂತು ಶ್ರದ್ಧೆ ಹೊಯ್ದು; ಶ್ರದ್ಧೆ ಬಂತು,
ವಿವೇಚನೆ ಹೊಯ್ದು; ಭೋಧನೆ ಬಂತು, ಸಾಧನೆ ಹೊಯ್ದು;
ಮಾತು ಬಂತು, ಕೃತಿ ಹೊಯ್ದು' ಸ್ವಉದ್ಯೋಗಿಯಾಗುವವರು
ಇವುಗಳೆನ್ನೆಲ್ಲ ಮೆಟ್ಟಿ ನಿಂತರೆ ಒಬ್ಬ ವ್ಯಕ್ತಿ ಸ್ವಉದ್ಯೋಗದಲ್ಲಿ
ಯಶಸ್ಸು ಕಾಣಬಹುದು.

ಕನ್ನಡ ಮಾತೆಗೆ ಜಯವನ್ನಿ

ಕನ್ನಡದ ಉಳಿವಿಗಾಗಿ ಪಣಕ್ಕಿಡು ತನು ಮನ ಪ್ರಾಣ
ನಡೆದಿದೆ ನಿನ್ನ ಮೇಲೆ ಅನ್ಯ ಭಾಷೆಯ ವಿವಿಧ ಆಕ್ರಮಣ
ಆಡು ಭಾಷೆ ಆಡಳಿತ ಭಾಷೆ ಕನ್ನಡ ಆಗಬೇಕು ತಕ್ಷಣ
ಕನ್ನಡಕ್ಕೆ ತೀರಿಸಿದಂತಾಯಿತು ನಿನ್ನ ತೃಣಸಮಾನ ಋಣ

ಕವಿ ಪಂಪ ರನ್ನ ಪೊನ್ನ ಜನ್ನ ಹರಿಹರ ರಾಘವಾಂಕ
ಲಕ್ಷ್ಮೀಶ ನಾಗಚಂದ್ರ ಕುಮಾರವ್ಯಾಸ ವಿದ್ಯಾರಣ್ಯರ ಇತಿಹಾಸ
ಪುರಾತನ ಭಾಷೆ ಸಂಸ್ಕೃತ ಹಳೆಗನ್ನಡ ಸವಿಗನ್ನಡ ಸ್ವರೂಪ
ಎಂದೆಂದಿಗೂ ಮರೆಯದಿರು ಕವಿವಾಣಿಯ ಕನ್ನಡದ ಹೊನ್ನಾಡ

ಕನ್ನಡಿಗರು ಅರಿತು ನೋಡಿ ಅದೆಂದೂ ನಮ್ಮದು ಬೆಳಗಾವಿ ನಗರಾ
ಹಲವು ಭಾಷೆಯಿಂದ ಕಾಡಬೇಡಿ ನೀವೆಂದು ಕನ್ನಡದ ಕನ್ನಡಿಗರಾ
ಆಗ ಅರಿವಾದಿತು ಭಾಷೆಯ ಕನ್ನಡಿಗರ ಕರುಣೆಯ ಕನ್ನಡ ಬೇಗೆ
ಭಾಷೆಗಾಗಿ ಪ್ರಾಂತಗಳ ಶೇಣಸಾಟ ಮುಂದುವರೆಯದಿರಲು ಕನ್ನಡದ ಬೀಗ

ಕನ್ನಡದ ಅಳಿವಿಗಾಗಿ ನಡೆದಿದೆ ಪರಕೀಯರ ವಿದ್ಯಮಾನದ ಸಂಚು
ನಿತ್ಯ ಕೊರೆಯಿತಿಹರು ಹಲವು ಭಾಷೆಗಳಿಂದ ಕರ್ನಾಟಕದ ಅಂಚು
ದಶದಿಕ್ಕುಗಳಿಂದ ಉಕ್ಕಿಬರಲಿ ಕನ್ನಡ ಕವಿ ಸಾಹಿತಿಗಳ ಕೆಚ್ಚು
ಹದಿನೈದು ಭಾಷೆಗಳಲ್ಲಿ ಅತೀ ತೇಜಸ್ವಿ ಭಾಷೆ ಕನ್ನಡದ ಮೆಚ್ಚು.

- ನಾಗಚನ್ನ ಜಿ. ಪಿ., ಕಲ್ಲೂರ (ಆದಿಕವಿ ಪಂಪನ ಜನ್ಮಸ್ಥಳ ಅಣ್ಣಿಗೇರಿ)
ಪ್ರಾದೇಶಿಕ ಕೃಷಿ ಸಂಶೋಧನಾ ಕೇಂದ್ರ, ವಿಜಯಪುರ
ಮೊ: ೯೯೭೨೪೦೫೦೫೫೫